

بِسْمِ اللّٰهِ الرَّحْمٰنِ الرَّحِیْمِ

امام قائمؑ

حصہ ۶ | Part 6

f @Tasshayyo | @Tasshayyo | +92 3343883888 | @Tasshayyo110 | www.tasshayyo.com

ظہور کی پانچ علامتیں:-

امام جعفر صادق علیہ السلام نے فرمایا: قبل قیام قائم پانچ علامتیں ظاہر ہوں گی۔ خروج یمانی، خروج سفیانی، نداء آسمانی، زمین کا شق بیابانی اور قتل نفس زکیہ۔

قتل نفس زکیہ اور ظہور امام میں پندرہ شبوں کا فاصلہ:-

امام جعفر صادق علیہ السلام نے فرمایا: قیام قائم آل محمدؑ اور قتل نفس زکیہ کے درمیان صرف پندرہ راتوں کا فاصلہ ہوگا۔

سفیانی کب خروج کریگا:-

امام جعفر صادق علیہ السلام سے روایت نقل کی ہے کہ امامؑ نے فرمایا سفیانی کا خروج حتمی امر ہے اور اُس کا خروج ماہِ رجب میں ہو گا۔

ندائے آسمانی کب ہوگی:-

امام جعفر صادق علیہ السلام نے فرمایا: ندائے آسمانی 23 ماہِ رمضان شبِ جمعہ میں ہوگی۔

ندائے آسمانی کس زبان میں ہوگی:-

امام جعفر صادق علیہ السلام نے فرمایا: ایک منادی امام قائم علیہ السلام کا نام لے کر ندا دے گا۔

میں (راوی) نے عرض کیا: کیا یہ ندا مخصوص لوگوں کیلئے ہوگی یا عوام کیلئے بھی؟

امامؑ نے فرمایا: یہ ندا عام ہوگی اور اسے ہر قوم اپنی اپنی زبان میں سنے گی۔

میں (راوی) نے عرض کیا: جب نام کے ساتھ اعلان ہو گا تو پھر امام قائم علیہ السلام کی مخالفت

کون کرے گا؟

امامؑ نے فرمایا: مگر ابلیس لوگوں کو اب بھی نہ چھوڑے گا اور وہ آخر شب میں اعلان کرے گا اور

لوگ شک میں مبتلا ہو جائیں گے۔

سفیانی کا نام و نسب و حلیہ:-

امام جعفر صادق علیہ السلام نے اپنی پدر بزرگوار سے روایت نکل فرمائی ہے آپؑ نے فرمایا کہ امیر المومنین علی ابن ابی طالب علیہ السلام نے فرمایا: ہندہ جگر خوارہ کا ایک فرزند وادی یا بس سے خروج کرے گا جو میانہ قد کا آدمی ہوگا، اُس کا چہرہ ڈراؤنا اور سر بڑا ہوگا۔ چہرے پر چیچک کے داغ ہونگے جب اُسے دیکھو گے تو سمجھو کہ یہ کانا ہے۔ اس کا نام عثمان اس کے باپ کا نام عنبہ اور وہ اولاد ابو سفیان سے ہوگا۔ جو کوفہ آئے گا اور منبر کوفہ پر چڑھ بیٹھے گا۔

سفیانی کی انتہائی خباثت:-

امام جعفر صادق علیہ السلام نے فرمایا: اگر تم سفیانی کو دیکھو گے تو اس کو لوگوں میں سب سے زیادہ خبیث پاؤ گے زرد و سرخ، نیلے رنگ کا ہو گا وہ یارب یارب کہتا ہوا ہو گا مگر جہنم میں جائے گا اور اس کی خباثت کی ایک دلیل یہ ہے کہ وہ اپنی ام ولد کو زمین میں زندہ دفن کر دے گا، اس ڈر سے کہ کہیں وہ اس کی خباثت کی نشاندہی نہ کر دے۔

سفیانی کب تک قابض رہے گا:-

راوی نے امام جعفر صادق علیہ السلام سے سفیانی کا نام پوچھا تو امامؑ نے فرمایا: تمہیں اس کے نام سے کیا کام، سنو! جب وہ شام کے پانچ علاقوں دمشق، حمص، فلسطین اردن اور قسیرین کے خزانوں پر قابض ہو جائے تو اُس وقت فرج و ظہورِ امام قائمؑ کی توقع رکھو۔

میں (راوی) نے عرض کیا: وہ نو مہینے قابض رہے گا؟

امامؑ نے فرمایا: صرف آٹھ مہینے، اس سے ایک دن بھی زیادہ قابض نہیں رہے گا۔

پہلی ند اور دوسری ند اکس کی ہوگی:-

امام جعفر صادق علیہ السلام نے فرمایا: آسمان سے پہلے جبریلؑ کی آواز آئے گی، اس کے بعد زمین سے ابلیس کی آواز آئے گی۔ لہذا پہلی آواز کی پیروی کرنا اور دوسری آواز سے اجتناب کرنا۔ کہیں اس فتنے میں مبتلا نہ ہو جانا۔

ندا (اعلان) کس وقت دی جائے گی:-

امام محمد باقر علیہ السلام نے فرمایا: سفیانی کا خروج ایک حتمی امر ہے۔

امامؑ نے فرمایا: ہاں! ہاں! اولادِ عباس میں اختلاف بھی حتمی ہے اور قتلِ نفسِ زکیہ بھی امر حتمی ہے اور ظہورِ امام قائمؑ بھی حتمی ہے۔

میں (راوی) نے عرض کیا: اور وہ ندا کیسی ہوگی؟

امامؑ نے فرمایا: ایک منادی آسمان سے صبح کے وقت ندا دے گا کہ آگاہ رہو کہ حق علیؑ اور اُن کے شیعوں میں ہے پھر شام کے وقت ابلیس ندا دے گا کہ آگاہ رہو حق سفیانی اور اُس کے ماننے والوں میں ہے اس وقت اہل باطل شک میں مبتلا ہو جائیں گے۔

(بخاری الانوار، جلد 12 (اردو)، جلد 52-53 (عربی))

FOR MORE POST VISIT OUR BLOGS

[CLICK HERE](#)

 @Tasshayyo

 @Tasshayyo

 +92 3343883888

 @Tasshayyo110

 tasshayyo.com